

رباعیات

بعد از اتمامِ بزمِ عیدِ اطفال
ایامِ جوانی رہے ساغرِ کشِ حال
آپہنچے ہیں تا سوادِ اقلیمِ عدم
اے عمرِ گزشتہ یک قدم استقبال

دیگر

ہر چند کہ دوستی میں کامل ہونا
ممکن نہیں یک زبان و یک دل ہونا
میں تجھ سے اور مجھ سے تُو پوشیدہ
ہے مفت نگاہ کا مقابل ہونا

دیگر

شب زلف و رخِ عرقِ فشان کا غم تھا
کیا شرح کروں کہ طرفہ تر عالم تھا
رویہ میں ہزار آنکھ سے صبح تلک
ہر قطرہ اشکِ چشمِ چشمِ نم تھا

دیگر

دل تھا کہ جو جانِ دردِ تمہید سہمی
بیتابیِ رشک و حسرتِ دید سہمی

ہم اور فسردن اے تجلی افسوس
تکرار روا نہیں تو تجدید سہمی

دیگر

سامانِ ہزار جستجو یعنی دل
ساغرکشِ خونِ آرزو یعنی دل
پشت و رخِ آئینہ ہے دین و دنیا
منظور ہے دو جہاں سے تُو یعنی دل

دیگر

اے کاش بتاں کا خنجرِ سینہ شگاف
پہلوئے حیات سے گزر جاتا صاف
اک تسمہ لگا رہا کہ تا روزے چند
رہے نہ مشقتِ گدائی سے معاف

دیگر

اے کثرتِ فہم بے شمار اندیشہ
ہے اصلِ خرد سے شرمسار اندیشہ
یک قطرہ خون و دعوتِ صد نشتر
یک وہم و عبادتِ ہزار اندیشہ

دیگر

دل سوزِ جنوں سے جلوہ منظر ہے آج
نیرنگِ زمانہ فتنہ پرور ہے آج

یک تارِ نفس میں جوں طنابِ صنّاع
پر پارہٴ دل برونگِ دیگر ہے آج

دیگر

گر جوہرِ امتیاز ہوتا ہم میں
رسوا کرتے نہ آپ کو عالم میں
ہیں نام و نگیں کمیں گہِ نقبِ شعور
یہ چور پڑا ہے خانہٴ خاتم میں

دیگر

ہے خلقِ حسدِ قاش لڑنے کے لیے
وحشتِ کدہٴ تلاش لڑنے کے لیے
مغرورِ وفا نہ ہو کہ جوں کاغذِ باد
ملتے ہیں یہ بدمعاش لڑنے کے لیے

دیگر

مشکل ہے ز بس کلامِ میرا اے دل
سُن سُن کے آسے سخنورانِ کامل
آساں کہنے کی کرتے ہیں فرمایش
گویم مشکل وگر نہ گویم مشکل

خاتمہٴ دیوان کے بعد جلد ساز نے جو سادہ اوراق لگائے ہیں ان
میں پانچ صفحات پر بد خط اور غلط نگار کاتب نے حسب ذیل غزلیں
نقل کی ہیں - (یہ تمام غزلیات نسخہٴ شبرانی کے متن میں موجود ہیں) -

صفحہٴ اول

دیکھنا قسمت کہ آپ اپنے پہ رشک آ جائے ہے
میں اسے دیکھوں بھلا کب مجھ سے دیکھا جائے ہے
ہاتھ دھو دل سے یہی گرسی گر اندیشے میں ہے
آبگینہ تندی صہبا سے بگھلا جائے ہے
اغیر کو یارب وہ کیوں کر منع گستاخی کرے
گر حیا بھی آس کو آتی ہے تو شرما جائے ہے
شوق کو یہ لت کہ ہر دم نالہ کہینچے جائے
دل کی وہ حالت کہ دم لینے سے گھبرا جائے ہے
دور چشمِ بد تری بزمِ طرب سے واہ وا
نغمہ ہو جاتا ہے وان گر نالہ میرا جائے ہے
گرچہ ہے طرزِ تغافلِ پردہ دارِ رازِ عشق
پر ہم ایسے کھوئے جاتے ہیں کہ وہ پا جائے ہے
آس کی بزمِ آرائیاں سن کر دلِ رنجور یاں
مثلِ نقشِ مدعاے غیر بیٹھا جائے ہے

۱- یہ مصرع کاتبِ غزل نے اس طرح نقل کیا ہے :
غیر کو کیونکر وہ یارب ...

’ہو کے عاشق وہ پری رخ اور نازک بن گیا
 رنگ کھلتا جائے ہے جتنا کہ اڑتا جائے ہے
 نقش کو اس کے مصور پر بھی کیا کیا ناز ہیں
 کھینچتا ہے جس قدر اتنا ہی کھینچتا جائے ہے
 سایہ میرا مجھ سے مثلِ دود بھاگے ہے اسد
 پاس مجھ آتش بجاں کے کس سے ٹھہرا جائے ہے

گرم فریاد رکھا شکلِ نہالی نے مجھے
 تب اماں ہجر میں دی بردِ لیالی نے مجھے

نسیہ و نقد دو عالم کی حقیقت معلوم
 لے لیا مجھ سے مری ہمتِ عالی نے مجھے

کثرتِ آرائی وحدت ہے پرستاری وہم
 کر دیا کافر ان اصنامِ خیالی نے مجھے

زندگی میں بھی رہا ذوقِ فنا کا مارا
 نشہ بخشا غضب اس ساغرِ خالی نے مجھے

۱۔ کاتب نے یہ مصرع یوں لکھا ہے: ”ہو کے عاشق وہ پری وش
 اور نازک بن گیا“ مگر لفظ ”وش“ کے اوپر لفظ ”رخ“ بھی
 درج کیا ہے۔

ہوسِ گل کا تصور میں بھی کھٹکا نہ رہا
 عجب آرام دیا بے پروبالی نے مجھے
 بسکہ تھی فصلِ خزانِ چمنستانِ سخن
 رنگِ شہرت نہ دیا تازہ خیالی نے مجھے
 جلوۂ خور سے فنا ہوتی ہے شبنمِ غالب
 کھو دیا سطوتِ اسماءِ جلالی نے مجھے

صفحہ دوم

پھر کچھ اک دل کو بے قراری ہے
 سینہ جو یامے زخمِ کاری ہے

پھر جگر کھودنے لگا ناخن
 آمدِ فصلِ لالہ کاری ہے

قبلہ مقصدِ نگاہِ نیاز
 پھر وہی پردہ عساری ہے

چشمِ دلالِ جنسِ رسوائی
 دلِ خریدارِ ذوقِ خواری ہے

۱۔ کاتب نے یوں لکھا ہے: ”رنگِ شہرت ندیا نادیا تازہ خیالی
 نے مجھے“۔

وہ ہی صد رنگ نالہ فرمائی
وہ ہی صد گو نہ اشک باری ہے
دل ہوائے خرامِ ناز سے پھر
محشرستانِ بے قراری ہے
جلوہ پھر عرضِ ناز کرتا ہے
روز بازارِ جان سپاری ہے
پھر آسی بے وفا پہ مرتے ہیں
پھر وہی زندگی بہاری ہے
پھر کھلا ہے درِ عدالتِ ناز
گرم بازارِ فوجداری ہے
ہو رہا ہے جہان میں اندھیر
زلف کی پھر سرشتہ داری ہے
پھر دیا پارہ جگر نے سوال
ایک فریاد و آہ و زاری ہے
پھر ہوئے ہیں گواہِ عشقِ طلب
اشک باری کا حکم جاری ہے
دل و مژگان کا جو مقدمہ تھا
آج پھر اس کی رو بکاری ہے
بے خودی بے سبب نہیں غالب
کچھ تو ہے جس کی پردہ داری ہے

●
چاہیے خوبیاں کو جتنا چاہیے
یہ اگر چاہیں تو پھر کیا چاہیے
صحبتِ رنداں سے واجب ہے حذر
جائے سے اپنے کو کھینچا چاہیے
دل تو اہو اچھا نہیں ہے گر دماغ
کچھ تو اسبابِ تمنا چاہیے
چاہئے کو تیرے کیا سمجھا تھا دل
بارے اب اس سے بھی سمجھا چاہیے
چاک مت کر جیب بے ایامِ گل
کچھ آدھر کا بھی اشارا چاہیے
دوستی کا پردہ ہے بیگانگی
منہ چھپانا ہم سے چھوڑا چاہیے
اپنی رسوائی میں کیا چلتی ہے سعی
یار ہی ہنگامہ آرا چاہیے

یہ کون کہوے ہے آباد کر ہمیں لیکن
کبھی زمانہ مرادِ دلِ خراب تو دے

پلا دے اوک سے ساقی جو ہم سے نفرت ہے
پیالہ گر نہیں دیتا نہ دے، شراب تو دے
اسد خوشی سے مرے ہاتھ پاؤں پھول گئے
کہا جو اس نے ذرا میرے پاؤں داب تو دے

کبھی نیکی بھی اس کے جی میں گر آجائے ہے مجھ سے
جفائیں کر کے اپنی یاد، شرما جائے ہے مجھ سے
خدا یا جذبہٴ دل کی مگر تاثیر الٰہی ہے
کہ جتنا کھینچتا ہوں اور کھینچتا جائے ہے مجھ سے
وہ بدخو اور میری داستانِ عشق^۱ طولانی
عبارت مختصر، قاصد بھی گہرا جائے ہے مجھ سے

۱- پہلے 'جذبہ' کے بعد 'الفت' لکھا ہے، پھر اسے کاٹ دیا ہے
اور آگے مصرع موجودہ شکل میں لکھا ہے۔
۲- کاتب: "داستانی شوق طولانی" لطف یہ ہے کہ یہاں کے شعروں
میں کہیں کہیں غالب کی تحریر کی بھی جھلک نظر آتی ہے۔

صفحہ سوم

دشمنی نے میری کھویا غیر کو
کس قدر دشمن ہے دیکھا چاہیے
منحصر مرنے پہ ہو جس کی امید
نا آمیدی اس کی دیکھا چاہیے
ق
چاہتے ہیں خوب رویوں کو اسد
آپ کی صورت تو دیکھا چاہیے
غافل ان سے طلعتوں کے واسطے
چاہنے والا بھی اچھا چاہیے

وہ آگے خواب میں تسکینِ اضطراب تو دے
ولے مجھے تپشِ دلِ مجالِ خواب تو دے
کرے ہے قتل لگاؤٹ میں تیرا رو دینا
تری طرح کوئی تیغِ نگہ کو آب تو دے
دکھا^۲ کے جنبشِ لب ہی تمام کر ہم کو
نہ دے جو بوسہ تو منہ سے کہیں جواب تو دے

۱- کاتب: "کرے قتل لگاؤٹ میں . . ."
۲- کاتب: "دیکھا جنبش لب ہی . . ."

ادھر وہ بدگئی ہے ادھر یہ ناتوانی ہے
 نہ پوچھا جائے ہے اس سے نہ بولا جائے ہے مجھ سے
 سنبھلنے دے مجھے اے نا امیدی^۳ کیا قیامت ہے
 کہ دامن خیال یار چھوٹا جائے ہے مجھ سے
 ہوئے ہیں پاؤں ہی پہلے نبرد عشق میں زخمی
 نہ بھاگا جائے ہے مجھ سے نہ ٹھہرا جائے ہے مجھ سے

صفحہ چہارم

قیامت ہے کہ ہووے مدعی کا ہم سفر غالب
 وہ کافر جو خدا کو بھی نہ سونپا جائے ہے مجھ سے

مدت ہوئی ہے یار کو مہماں کیے ہوئے
 جوش قدح سے بزم چراغاں کیے ہوئے

کرتا ہوں جمع پھر جگر لخت لخت کو
 عرصہ ہوا ہے دعوتِ مژگان کیے ہوئے

۱- کاتب: "اودھر وہ بدگئی ہے ایدھر یہ ناتوانی ہے۔"

۲- کاتب: "نہ پوچھا جائے ہے مجھ . . ."

۳- "نا امیدی" کو "نا امید" درج کیا ہے مگر پھر بھی یہ مصرع

غالب کا لکھا ہوا معلوم ہوتا ہے۔

بھر وضع احتیاط سے رکنے لگا ہے دم
 برسوں ہوئے ہیں چاک گریباں کیے ہوئے
 'پھر پرسشِ جراحتِ دل کو چلا ہے عشق
 سامانِ صد ہزار نمک دان کیے ہوئے
 بھر بھر رہا ہوں خامہٴ مژگانِ بخونِ دل
 سازِ چمن طرازیِ دامن کیے ہوئے
 باہمدگر ہوئے ہیں دل و دیدہ پھر رقیب
 نظارہ و خیال کا سامان کیے ہوئے
 دل پھر طوافِ کوئے ملامت کو جائے ہے
 پندار کا صنم کدہ ویراں کیے ہوئے
 پھر شوق کر رہا ہے خریدار کی طلب
 عرضِ متاعِ عقل و دل و جاں کیے ہوئے
 دوڑے ہے پھر ہر ایک گل و لالہ پر خیال^۲
 صد گلستانِ نگاہ کا سامان کیے ہوئے

۱- اس سے سابقہ کا شعر اس نقل میں شامل نہیں ہے۔ کاتب سے شاید

سہواً حذف ہو گیا ہے۔

۲- کاتب: "دوڑے ہے ایک گل و لالہ پر خیال۔"

صفحہ پنجم

پھر چاہتا ہوں نامہٴ دلدار کھولنا
جان نذرِ دل فریبی عنوان کیے ہوئے
ڈھونڈے ہے پھر کسی کو لبِ بام پر ہوس
زلفِ سیاہ رخ پہ پریشاں کیے ہوئے
مانگے ہے پھر کسی کو مقابل میں^۲ آرزو
سرمے سے تیز دشمنہٴ مژگاں کیے ہوئے
اک نو بہارِ ناز کو چاہے ہے پھر نگاہ
چہرہ فروغِ مے سے گلستاں کیے ہوئے
جی ڈھونڈتا ہے پھر وہی فرصت، کہ رات دن
بیٹھے رہیں تصورِ جاناں کیے ہوئے
پھر دل میں ہے کہ در پہ کسو کے پڑے رہیں
سر زیرِ بارِ منتِ درباں کیے ہوئے
غالب ہمیں نہ چھیڑ کہ پھر جوشِ اشک سے
بیٹھے ہیں ہم تمہیں^۱ طوقاں کیے ہوئے

۱۔ کاتب: ”پھر بتا (بیجائے) چاہتا“ کے ہوں نامہٴ اعمال (اعمال) کا
لفظ کاٹ دیا ہے (دلدار کھولنا)۔
۲۔ کاتب نے ”مقابل“ کے بعد ”میں“ نہیں لکھا۔